



शिक्षा अंतिम करणेबाबत.

श्री.विजय भानुदास सोनवणे, तत्कालीन ग्रामविकास अधिकारी, ग्रामपंचायत- निपाणी वडगांव / भैरवनाथनगर, ता.श्रीरामपूर यांचे गैरवर्तन व अनधिकृत गैरहजेरीबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/२२-२०१९/३५३/२०२२

अहमदनगर, दिनांक- २५ एप्रिल २०२२

- संदर्भ :- १. या कार्यालयाकडील दोषारोपपत्र क्र. ग्रापं/कार्या-३/१७२/२०१७, दिनांक- ३१/०३/२०१८
२. गट विकास अधिकारी, पंचायत समिती श्रीरामपूर यांचेकडील पत्र क्र. ग्रापं/आस्था-२/४७३/२०१८, दिनांक- ०८/०८/२०१८
३. या कार्यालयाकडील आदेश क्र. साप्रवि-२/ग्रापं-३/५९३/२०१९, दिनांक- ११/०६/२०१९
४. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खा.चौ./सी.आर.८९/२०१९, दिनांक - २१/०७/२०२०
५. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/८२३/२०२१, दिनांक- २४/१२/२०२१
६. गट विकास अधिकारी, पंचायत समिती पारनेर यांचेकडील पत्र क्र. प्रशा/आस्था-२/४७/२०२२, दिनांक- ०२/०२/२०२२
७. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२)

श्री.विजय भानुदास सोनवणे, तत्कालीन ग्रामविकास अधिकारी, हे ग्रामपंचायत- निपाणी वडगांव / भैरवनाथनगर, ता.श्रीरामपूर येथे कार्यरत असताना, संदर्भ क्र.१ नुसार, श्री.सोनवणे यांनी ग्रामसेवक पंधरवाडा सभांना वारंवार गैरहजर, ग्रामपंचायतीचे विविध योजनांचे अभिलेखे अपूर्ण ठेवणे या सारखे गैरवर्तन केले असलेने दोषारोपपत्र बजावणेत आले होते. संदर्भ क्र.२ चे पत्रात गट विकास अधिकारी, पंचायत समिती श्रीरामपूर यांनी खुलासा अप्राप्त असलेचे कळविले आहे. त्यामुळे संदर्भ क्र. ३ नुसार, श्री.सोनवणे यांचे विरुद्ध विभागीय चौकशी सुरु करणेकामी चौकशी अधिकारी यांची नेमणुक करणेत आली. संदर्भ क्र.४ नुसार चौकशी पुर्ण होऊन चौकशी अहवाल या कार्यालयास प्राप्त झालेला आहे.

सदरचे अहवालानुसार, खालील प्रमाणे आरोपांच्या चौकशीचे निष्कर्ष नोंदविणेत आलेले आहेत.

आरोप क्र.१. श्री.सोनवणे विजय भानुदास, ग्रामविकास अधिकारी, हे ग्रामसेवक पंधरवाडा सभांना वारंवार गैरहजर राहत असले बाबत.

विभागीय चौकशी अहवालातील निष्कर्ष :- आरोप अंशतः सिध्द होतो.

आरोप क्र.२ श्री.सोनवणे विजय भानुदास, ग्रामविकास अधिकारी, ग्रामपंचायत भैरवनाथनगर येथील ग्रामपंचायतचे विविध योजनांचे अभिलेखे अपूर्ण असले बाबत.

विभागीय चौकशी अहवालातील निष्कर्ष :- आरोप अंशतः सिध्द होतो.

आरोप क्र.३ श्री.सोनवणे विजय भानुदास, ग्रामविकास अधिकारी मौजे भैरवनाथनगर येथील ग्रामपंचायत कार्यालयात कार्यालयीन कामी नेहमी अनुपस्थित राहतात व नियमितपणे कामकाज करीत नाहीत.

विभागीय चौकशी अहवालातील निष्कर्ष :- आरोप सिध्द होत नाही.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १ ते २ अंशतः सिध्द व आरोप क्र.३ सिध्द होत नाही. अपहारा झाल्याचे निदर्शनास येत नाही.

संदर्भ क्र. ५ चे अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. विभागीय चौकशी अहवालातील निष्कर्ष पाहता श्री.सोनवणे यांनी तत्कालीन परिस्थितीमध्ये ग्रामसेवक पंधरवाडा सभांना गैरहजर राहणे व विविध योजनांचे दप्तर अपूर्ण ठेवणे या सारखे गैरवर्तन केले असल्याने, महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, पुढील वेतनवाढ भावीकाळातील वेतनवाढीवर कायम परिणाम होईल अशारितीने दोन वर्षासाठी रोखणे ही शिक्षा का करणेत येऊ नये ? या बाबतचा खुलासा ही नोटीस मिळाले पासून दहा दिवसाचे आत सादर करणेबाबत कळविणेत आले होते. अदयाप खुलासा प्राप्त झालेला नाही.

श्री.विजय भानुदास सोनवणे, तत्कालीन ग्रामविकास अधिकारी, ग्रामपंचायत- निपाणी वडगांव / भैरवनाथनगर, ता.श्रीरामपूर यांनी मुदतीत खुलासा सादर केलेला नसल्याने सदरची शिक्षा मान्य आहे हे गृहीत धरून श्री.सोनवणे, यांची पुढील वेतनवाढ भावीकाळातील वेतनवाढीवर कायम परिणाम होईल अशारितीने दोन वर्षासाठी रोखणे ही शिक्षा करित आहे.

सदर आदेशाची नोंद श्री.विजय भानुदास सोनवणे, ग्रामविकास अधिकारी, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या [www.nagarzp.gov.in](http://www.nagarzp.gov.in) या संकेतस्थळावर उपलब्ध करण्यात आला असून त्याचा संकेतांक २०२२०४२००६०१०० असा आहे.

(संभाजी लांगोरे)  
मुख्य कार्यकारी अधिकारी,  
जिल्हा परिषद अहमदनगर

प्रति,

श्री.विजय भानुदास सोनवणे,  
ग्रामविकास अधिकारी,  
द्वारा :- गट विकास अधिकारी, पंचायत समिती पारनेर

२/- सदरचे आदेश संबंधितास बजावून बजावलेबाबतची तारखेसह स्वाक्षरीची दुय्यम प्रत व शिक्षेची नोंद मुळ सेवा पुस्तकात घेतलेची प्रत या कार्यालयास तात्काळ सादर करावी.  
प्रत :- गट विकास अधिकारी, पंचायत समिती श्रीरामपूर

(संभाजी लांगोरे)  
मुख्य कार्यकारी अधिकारी  
जिल्हा परिषद अहमदनगर